

REGOLAMENT TA' IMPLIMENTAZZJONI TAL-KUMMISSJONI (UE) 2017/1184**tal-20 ta' April 2017**

li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ u dwar ir-rapportar tal-prezzijiet tas-suq ta' ċerti kategoriji ta' karkassi u annimali hajjin

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 20(c), (p), (q), (r), (s) u (u) l-Artikolu 223(3)(c) u (d) tiegħu,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽²⁾, u b'mod partikolari l-Artikolu 62(2)(a), (b) u (c) tiegħu,

Billi:

- (1) Ir-Regolament (UE) Nru 1308/2013 hassar u ssostitwixxa r-Regolament tal-Kunsill (KE) Nru 1234/2007 ⁽³⁾. It-Taqsima 1 tal-Kapitolu I tat-Titolu I tal-Parti II tar-Regolament (UE) Nru 1308/2013 tinkludi regoli dwar l-intervent pubbliku u l-ghajnuna għall-ħzin privat, inkluzi l-klassifikazzjoni ta' karkassi taċ-ċanga, tal-majjal u tan-nagħaġ u r-rapportar tal-prezzijiet tagħhom, u tagħti s-setgħa lill-Kummissjoni biex tadotta atti delegati u ta' implimentazzjoni f'dak ir-rigward. Sabiex jiġi żgurat il-funzjonament bla problemi tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ u biex jiġu stabbiliti prezzijiet tas-suq komparabbli għal karkassi u annimali hajjin fil-qafas legali l-ġdid, ċerti regoli għandhom jiġu adottati permezz ta' atti bħal dawn. Ir-regoli l-ġodda għandhom jissostitwixxu r-Regolamenti tal-Kummissjoni (KE) Nru 315/2002 ⁽⁴⁾, (KE) Nru 1249/2008 ⁽⁵⁾ u (UE) Nru 807/2013 ⁽⁶⁾. Dawk ir-Regolamenti huma sostitwiti mir-Regolament Delegat tal-Kummissjoni (UE) 2017/1182 ⁽⁷⁾.
- (2) Sabiex tiġi żgurata t-trasparenza mal-fornituri, importanti li l-biċċerija, l-aġenzija ta' klassifikazzjoni jew il-klassifikatur ikkwalifikat li jkunu wettqu l-klassifikazzjoni ta' annimali tal-ifrat li għandhom tmien xhur jew aktar, jew ta' majjali jew nagħaġ jinfurmaw lill-fornitur dwar ir-riżultat tal-klassifikazzjoni tal-annimali mwassla għall-qatla. Dik il-komunikazzjoni għandha tinkludi elementi bħalma huma r-riżultat tal-klassifikazzjoni, il-piż tal-karkassa, il-preżentazzjoni tal-karkassa u, fejn ikun applikabbli, l-informazzjoni li l-klassifikazzjoni saret permezz ta' teknika ta' gradazzjoni awtomatizzata.
- (3) L-affidabbiltà tal-klassifikazzjoni ta' karkassi ta' annimali tal-ifrat li għandhom tmien xhur jew aktar, majjali u nagħaġ għandha tkun iwwerifikata b'kontrolli regolari fuq il-post imwettqa minn korpi li huma indipendenti mill-istabbilimenti spezzjonati, l-aġenziji ta' klassifikazzjoni u l-klassifikaturi kkwalifikati. Il-kundizzjonijiet u r-rekwiżiti minimi għal dawn il-kontrolli għandhom ikunu stipulati, inkluzi ir-rapportar tal-kontrolli fuq il-post imwettqa kif ukoll l-azzjonijiet meħuda wara. Sabiex tingħata aktar flessibilità lill-Istati Membri biex iwettqu kontrolli fuq il-post skont il-bżonnijiet tagħhom, huwa meħtieġ li jkun hemm il-possibbiltà li ssir valutazzjoni tar-riskju.

⁽¹⁾ ĠU L 347, 20.12.2013, p. 671.

⁽²⁾ ĠU L 347, 20.12.2013, p. 549.

⁽³⁾ Ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament Wahdieni dwar l-OKS) (ĠU L 299, 16.11.2007, p. 1).

⁽⁴⁾ Ir-Regolament tal-Kummissjoni (KE) Nru 315/2002 tal-20 ta' Frar 2002 dwar l-istħarriġ ta' prezzijiet ta' karkassi ta' nagħaġ friski jew imkessha fi swieq rappreżentattivi fil-Komunità (ĠU L 50, 21.2.2002, p. 47).

⁽⁵⁾ Ir-Regolament tal-Kummissjoni (KE) Nru 1249/2008 tal-10 ta' Diċembru 2008 li jistabbilixxi regoli dettaljati dwar l-implimentazzjoni tal-iskali tal-Komunità għall-klassifikazzjoni ta' karkassi taċ-ċanga, tal-majjal, u tal-laħam tan-nagħaġ u r-rapportar tal-prezzijiet tagħhom (ĠU L 337, 16.12.2008, p. 3).

⁽⁶⁾ Ir-Regolament ta' Implimentazzjoni tal-Kummissjoni (UE) Nru 807/2013 tas-26 ta' Awwissu 2013 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 għal dak li jirrigwarda l-istħarriġ ta' prezzijiet ta' ċerti annimali tal-ifrat fis-swieq rappreżentattivi tal-Unjoni (ĠU L 228, 27.8.2013, p. 5).

⁽⁷⁾ Ir-Regolament Delegat tal-Kummissjoni (UE) 2017/1182 tal-20 ta' April 2017 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill fir-rigward tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ u dwar ir-rapportar tal-prezzijiet tas-suq ta' ċerti kategoriji ta' karkassi u annimali hajjin (ara l-paġna 74 ta' dan il-Gurnal Uffiċjali).

- (4) Sabiex jinkisbu prezzijiet tas-suq komparabbli fl-Unjoni, huwa mehtieg li tiġi definita preżentazzjoni ta' karkassa ta' referenza li tinfluwenza l-piż u l-prezz korrett tal-karkassa. Biex il-preżentazzjonijiet użati f'xi Stati Membri jiġu aġġustati għall-preżentazzjoni tal-karkassa ta' referenza tal-Unjoni, għandhom ikunu determinati wkoll ċerti fatturi korrettivi.
- (5) Għall-fini tar-reġstrar tal-prezzijiet, l-Istati Membri għandhom jiddeċiedu jekk it-territorju tagħhom huwiex maqsum jew le, u jekk iva, f'kemm-il reġjun. Peress li r-Renju Unit esprima l-intenzjoni tiegħu li jżomm id-diviżjoni tat-territorju tiegħu f'żewġ reġjuni, għal raġuni ta' trasparenza huwa xieraq li jiġi stipulat li r-reġstrar tal-prezzijiet għar-Renju Unit għandu jkun relatat ma' żewġ reġjuni, il-Gran Brittanja u l-Irlanda ta' Fuq.
- (6) Sabiex ikun żgurat li l-prezzijiet ta' karkassi u ta' annimali haġjin ikunu rappreżentattivi tas-setturi tal-produzzjoni taċ-ċanga, tal-majjal u tan-nagħaġ tal-Istati Membri, huwa mehtieg li jiġu definiti l-kategoriji, il-klassijiet u t-tipi kif ukoll li jiġu stabbiliti l-kriterji li jiddefinixxu stabbilimenti jew persuni li għalihom ir-reġstrar tal-prezzijiet għandu jkun obligatorju.
- (7) Il-metodu prattiku li għandu jintuża mill-Istati Membri biex jiġu kkalkulati l-prezzijiet medji ta' kull ġimgha għandu jkun stipulat. Dawn il-prezzijiet għandhom jiġu rrapportati u għandhom isiru notifiċi lill-Kummissjoni skont ir-Regolament ta' Implimentazzjoni tal-Kummissjoni (UE) 2017/1185 ⁽¹⁾ hliel għal dawk in-notifiċi li huma mehtieġa għall-organizzazzjoni ta' spezzjonijiet fuq il-post jew li jservu bħala bażi biex tinkiseb harsa ġenerali kompluta tas-suq tal-laħam.
- (8) Sabiex tkun żgurata l-applikazzjoni uniformi tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ, għandhom isiru dispożizzjonijiet għal spezzjonijiet fuq il-post li għandhom jitwettqu minn Kumitat ta' Spezzjoni tal-Unjoni magħmul minn esperti mill-Kummissjoni u esperti mahtura mill-Istati Membri. Għandhom ikunu stipulati regoli rigward il-kompożizzjoni u l-operat tal-Kumitat.
- (9) Minhabba l-htieġa li l-Istati Membri jithallew jadattaw għall-qafas legali l-ġdid, dan ir-Regolament għandu japplika 12-il xahar wara d-dhul fis-seħh tiegħu.
- (10) Il-miżuri previsti f'dan ir-Regolament huma konformi mal-opinjoni tal-Kumitat għall-Organizzazzjoni Komunitas-Swieq Agrikoli,

ADOPTAT DAN IR-REGOLAMENT:

KAPITOLU I

KLASSIFIKAZZJONI TAL-KARKASSI U KONTROLLI FUQ IL-POST

Artikolu 1

Komunikazzjoni tar-riżultati tal-klassifikazzjoni

1. Il-biċċeriji, l-aġenziji ta' klassifikazzjoni jew il-klassifikaturi kkwalifikati previsti fl-Artikolu 9(1)(a) tar-Regolament Delegat (UE) 2017/1182 li jwettqu il-klassifikazzjoni skont il-punti A.II., A.III, B.II, C.II u C.III tal-Anness IV għar-Regolament (UE) Nru 1308/2013 għandhom jikkomunikaw ir-riżultati tal-klassifikazzjoni lill-fornitur tal-annimal. Din il-komunikazzjoni għandha tkun, fuq karta jew permezz ta' mezzi elettronici, u għandha tindika għal kull karkassa:
 - (a) ir-riżultati tal-klassifikazzjoni permezz tal-ittri u ċ-ċifri korrispondenti msemmijin fil-punti A.II, A.III, B.II, C.II u C.III tal-Anness IV għar-Regolament (UE) Nru 1308/2013, rispettivament;
 - (b) il-piż tal-karkassa stabbilit f'konformità mal-Artikolu 7 tar-Regolament Delegat (UE) 2017/1182, filwaqt li jiġi speċifikat jekk dan jirreferix għall-piż tal-karkassa shuna jew kiesha;
 - (c) il-preżentazzjoni tal-karkassa applikata fil-mument tal-użin u l-klassifikazzjoni fuq il-ganċ; l-indikazzjoni tal-preżentazzjoni tal-karkassa ma għandhiex tkun obligatorja jekk il-legiżlazzjoni nazzjonali tkun tgħid li fit-territorju jew reġjun tal-Istat Membru kkonċernat hi permessa preżentazzjoni ta' karkassa wahda biss;
 - (d) fejn japplika, li l-klassifikazzjoni tkun saret bl-użu ta' teknika ta' gradazzjoni awtomatizzata.

⁽¹⁾ Ir-Regolament ta' Implimentazzjoni tal-Kummissjoni (UE) 2017/1185 tal-20 ta' April 2017 li jistabbilixxi regoli għall-applikazzjoni tar-Regolamenti (UE) Nru 1307/2013 u (UE) Nru 1308/2013 tal-Parlament Ewropew u tal-Kunsill fir-rigward tan-notifiċi lill-Kummissjoni b'informazzjoni u dokumenti u li jemenda u jhassar diversi Regolamenti tal-Kummissjoni (ara l-paġna 113 ta' dan il-Gurnal Uffiċjali).

2. L-Istati Membri jistgħu jesigħu li l-komunikazzjoni msemmija fil-paragrafu 1(a) tinkludi subklassijiet, fejn din l-informazzjoni tkun disponibbli.

Artikolu 2

Kontrolli fuq il-post

1. Għandhom jitwettqu kontrolli fuq il-post fil-biċċeriji kollha li japplikaw il-klassifikazzjoni obbligatorja tal-karkassi kif imsemmi fl-ewwel paragrafu tal-Artikolu 10 tar-Regolament (UE) Nru 1308/2013.

2. Il-prestazzjoni tal-klassifikaturi kkwalifikati u l-metodi ta' gradazzjoni applikati kif ukoll il-klassifikazzjoni, il-preżentazzjoni u l-identifikazzjoni tal-karkassi fil-biċċeriji msemmija fil-punti A.II, A.III, A.V, B.II, B.V, C.II, C.III, C.IV u C.V tal-Anness IV għar-Regolament (UE) Nru 1308/2013 għandhom jiġu ċċekkjati fuq il-post u minghajr ma jsir avviż minn qabel minn korp li huwa indipendenti mill-biċċeriji, l-aġenziji ta' klassifikazzjoni u l-klassifikaturi kwalifikati.

Ir-rekwiżit li jkun indipendenti mill-aġenziji ta' klassifikazzjoni u l-klassifikaturi kkwalifikati ma għandux japplika meta l-awtorità kompetenti ta' Stat Membru twettaq hija stess dawn il-kontrolli.

3. Fejn il-korp responsabbli mill-kontrolli fuq il-post ma jaqax taht l-awtorità ta' awtorità kompetenti, l-awtorità kompetenti għandha tivverifika li l-kontrolli fuq il-post jitwettqu b'mod korrett mill-inqas darba fis-sena, permezz ta' sorveljanza fiżika taht l-istess kondizzjonijiet.

Artikolu 3

Rekwiżiti minimi tal-kontrolli fuq il-post

1. Fejn fi Stat Membru ssir valutazzjoni tar-riskju biex jiġu determinati r-rekwiżiti minimi għall-kontrolli fuq il-post, il-frekwenza ta' daww il-kontrolli u l-għadd minimu ta' karkassi li jridu jkun kkontrollati għandhom ikunu determinati abbażi ta' valutazzjoni tar-riskju bħal din, b'mod partikulari billi jiġi kkunsidrat l-għadd ta' annimali maqtula fil-biċċeriji kkonċernati u anki l-eżitu minn kontrolli fuq il-post li jkun saru qabel f'dawn il-biċċeriji.

2. Fejn il-valutazzjoni tar-riskju ma titwettaqx fi Stat Membru, il-kontrolli fuq il-post għandhom jitwettqu kif ġej:

(a) fil-biċċeriji kollha li joqtlu 150 annimal bovin jew iktar, li għandhom tmien xhur jew aktar fil-ġimgha bħala medja annwali, tal-inqas darbtejn kull tliet xhur; kull kontroll fuq il-post għandu jkun konness ma' tal-anqas 40 karkassa, magħżula b'mod aleatorju inkella, jekk ikun hemm inqas minn 40 karkassa, mal-karkassi kollha;

(b) fil-biċċeriji kollha li joqtlu 500 majjal jew aktar fil-ġimgha bħala medja annwali, tal-inqas darbtejn kull tliet xhur;

(c) L-Istati Membri għandhom jiddeterminaw il-frekwenza tal-kontrolli fuq il-post u n-numru minimu ta' karkassi li għandhom jiġu kkontrollati għall-biċċeriji li:

(i) joqtlu inqas minn 150 annimal bovin li għandhom tmien xhur jew aktar fil-ġimgha bħala medja annwali,

(ii) joqtlu inqas minn 500 majjal fil-ġimgha bħala medja annwali,

(iii) iwettqu klassifikazzjoni ta' karkassi tan-nagħaġ.

3. Il-kontrolli fuq il-post għandhom jivverifikaw b'mod partikolari:

(a) il-kategorija tal-karkassa taċ-ċanga u tan-nagħaġ;

(b) il-klassifikazzjoni, l-użin u l-immarkar tal-karkassi;

(c) il-preċiżjoni tal-metodi ta' gradazzjoni awtomatizzata taċ-ċanga u tan-nagħaġ permezz ta' sistema ta' punti u limiti li tiddetermina l-preċiżjoni kontinwa tal-metodu ta' gradazzjoni;

- (d) il-preżentazzjoni tal-karkassa;
- (e) jekk ikun xieraq, it-test tal-funzjoni ta' kuljum kif ukoll kull aspett tekniku iehor tal-metodi ta' gradazzjoni;
- (f) ir-rapporti ta' kontroll ta' kuljum kif imsemmija fl-Artikolu 12(1)(b) tar-Regolament Delegat (UE) 2017/1182.

Artikolu 4

Rapporti u revoka ta' liċenzji u approvazzjonijiet

1. L-awtorità kompetenti għandha tagħmel u żżomm rapporti dwar il-kontrolli fuq il-post previsti fl-Artikolu 2.
2. F'każijiet fejn numru sinifikanti ta' klassifikazzjonijiet, preżentazzjonijiet jew identifikazzjonijiet żbaljati jew fejn l-applikazzjoni ta' teknika ta' gradazzjoni awtomatizzata ma tkunx konformi mar-regoli jkunu aċċertati waqt il-kontrolli fuq il-post previsti fl-Artikolu 2, il-liċenzji jew l-approvazzjonijiet mogħtija lill-klassifikaturi kwalifikati jew teknika ta' gradazzjoni awtomatizzata kif previst fl-Artikolu 9 tar-Regolament Delegat (UE) 2017/1182 jistgħu jiġu revokati. F'każijiet ta' żball dwar il-kategorija, il-konformazzjoni jew il-kisja ta' xaham il-korp responsabbli mill-kontrolli fuq il-post jista' titlob lill-operatur biex jikkoreġih fuq l-immarkar tal-karkassa u fid-dokumenti kkonċernati.

KAPITOLU II

REĠISTRAR U RAPPORTAR TAL-PREZZIJET TAS-SUQ TA' KARKASSI U ANNIMALI HAJJIN

Artikolu 5

Preżentazzjoni ta' karkassi

1. Fejn il-preżentazzjoni tal-karkassa fil-mument tal-użin u l-klassifikazzjoni fuq il-ganċ tkun differenti minn dik prevista fl-Anness IV tar-Regolament (UE) Nru 1308/2013 u fl-Artikolu 6 tar-Regolament Delegat (UE) 2017/1182, il-piż shun tal-karkassa għandu jkun aġġustat bl-applikazzjoni tal-fatturi korrettivi.

Għall-karkassi ta' majjali, annimali tal-ifrat li għandhom inqas minn tmien xhur u nagħaġ, il-fatturi korrettivi għandhom ikunu speċifikati mill-Istati Membri.

Għall-karkassi ta' annimali tal-ifrat li għandhom tmien xhur jew aktar il-fatturi korrettivi huma kif stabbiliti fl-Anness ta' dan ir-Regolament.

2. Meta l-aġġustamenti msemmija fil-paragrafu 1 ikunu l-istess fit-territorju kollu ta' Stat Membru, dawn jistgħu jiġu kkalkulati fuq livell nazzjonali. Meta t-tali aġġustamenti jvarjaw minn biċċerija għal ohra, dawn għandhom jiġu kkalkulati fuq livell ta' biċċerija.

Artikolu 6

Diviżjoni territorjali għar-reġstrar tal-prezzijiet tas-suq tal-karkassi

L-Istati Membri għandhom jiddeċiedu jekk it-territorju tagħhom għandux ikun jikkonsisti f'reġjun wiehed jew għandux jiġi diviż f'aktar minn reġjun wiehed. Din id-deċiżjoni għandha tittiehed abbażi ta':

- (a) id-daqs tat-territorju tagħhom;
- (b) l-eżistenza, jekk ikun hemm, ta' diviżjonijiet amministrattivi;
- (c) varjazzjonijiet ġeografici fil-prezzijiet.

Għall-fini tar-reġstrar tal-prezzijiet tas-suq tal-karkassi taċ-ċanga, ir-Renju Unit għandu jkun jikkonsisti tal-anqas f'żewġ reġjuni, jiġifieri l-Gran Brittanja u l-Irlanda ta' Fuq, li jistgħu jiġu suddiviżi abbażi tal-kriterji msemmija fl-ewwel paragrafu.

Artikolu 7

Klassijiet ghar-registrar tal-prezzijiet tas-suq tal-karkassi taċ-ċanga

Ir-registrar tal-prezzijiet tas-suq abbażi tal-iskali tal-Unjoni msemija fl-Artikolu 10 tar-Regolament (UE) Nru 1308/2013 għandu jkun relatat mal-kategoriji speċifikati fil-punt A.II tal-Anness IV ta' dak ir-Regolament u mal-klassijiet ta' konformazzjoni u ta' kisja ta' xaham li ġejjin:

- (a) karkassi ta' annimali li għandhom minn tmien xhur sa inqas minn 12-il xahar: U2, U3, R2, R3, O2, O3;
- (b) karkassi ta' annimali rġiel mhux ikkastrati li għandhom minn 12-il xahar sa inqas minn 24 xahar: U2, U3, R2, R3, O2, O3;
- (c) karkassi ta' annimali rġiel mhux ikkastrati li għandhom 24 xahar jew aktar: R3;
- (d) karkassi ta' annimali rġiel kkastrati li għandhom 12-il xahar jew aktar: U2, U3, U4, R3, R4, O3, O4;
- (e) karkassi ta' annimali nisa li welldu: R3, R4, O2, O3, O4, P2, P3;
- (f) karkassi ta' annimali nisa ohra li għandhom 12-il xahar jew aktar: U2, U3, U4, R2, R3, R4, O2, O3, O4.

Artikolu 8

Registrar tal-prezzijiet tas-suq tal-karkassi taċ-ċanga

1. Il-prezz tas-suq li għandu jiġi rrappurtat għall-karkassi ta' annimali tal-ifrat li għandhom tmien xhur jew aktar kif imsemmi fl-Artikolu 14 tar-Regolament Delegat (UE) 2017/1182 għandu jiġi rreġistrat minn:

- (a) l-operatur ta' kwalunkwe biċċerija li kull sena toqtol 20 000 annimal bovin jew aktar li għandhom tmien xhur jew aktar;
- (b) l-operatur ta' kwalunkwe biċċerija li tiġi nnominata mill-Istat Membru u li kull sena toqtol anqas minn 20 000 annimal bovin li għandhom tmien xhur jew aktar;
- (c) kwalunkwe persuna fiżika jew ġuridika li tibgħat 10 000 annimal bovin jew aktar li għandhom tmien xhur jew aktar għall-qatla kull sena; u
- (d) kwalunkwe persuna fiżika jew ġuridika li tinħatar mill-Istat Membru u li tibgħat anqas minn 10 000 annimal bovin li għandhom tmien xhur jew iżjed għall-qatla kull sena.

2. L-Istat Membru għandu jiżgura li prezzijiet jiġu rreġistrati tal-anqas għal:

- (a) 25 % tal-qatliet f'dawk ir-reġjuni li flimkien ikopru tal-anqas 75 % tal-qatliet totali f'dak l-Istat Membru; u
- (b) 30 % tal-annimali tal-ifrat li għandhom tmien xhur jew iżjed u li jinqatlu f'dak l-Istat Membru.

3. Il-prezzijiet irreġistrati skont il-paragrafu 1 għandhom ikunu konnessi ma' annimali tal-ifrat li għandhom tmien xhur jew iżjed u li jinqatlu matul il-perjodu ta' registrar ikkonċernat, u għandhom ikunu bbażati fuq il-piż kiesah tal-karkassa kif imsemmi fl-Artikolu 14(3) tar-Regolament Delegat (UE) 2017/1182.

4. Il-prezzijiet irreġistrati għal kull klassi msemija fl-Artikolu 7 ta' dan ir-Regolament għandhom jindikaw il-piż medju tal-karkassa li huma marbuta magħha u jekk ikunx ġew aġġustati permezz tal-applikazzjoni ta' kull wieħed mill-fatturi msemija fl-Artikolu 5.

Artikolu 9

Klassijiet u piżijiet ghar-registrar tal-prezzijiet tas-suq tal-karkassi tal-majjal

Ir-registrar tal-prezzijiet tas-suq abbażi tal-iskali tal-Unjoni msemija fl-Artikolu 10 tar-Regolament (UE) Nru 1308/2013 għandu jkun konness mal-klassijiet ta' piż li ġejjin:

- (a) karkassi ta' 60 kg sa inqas minn 120 kg: S, E;
- (b) karkassi ta' 120 kg sa inqas minn 180 kg: R.

*Artikolu 10***Reġstrar tal-prezzijiet tas-suq tal-karkassi tal-majjali u annimali tal-ifrat li għandhom inqas minn tmien xhur**

Il-prezz tas-suq li għandu jiġi rrapportat għall-karkassi tal-majjali u annimali tal-ifrat li għandhom inqas minn tmien xhur kif imsemmi fl-Artikoli 14 u 15 tar-Regolament Delegat (UE) 2017/1182 għandu jkun irreġistrat fi swieq rappreżentattivi mill-Istat Membru jew mill-operaturi ta' kwalunkwe biċċerija jew minn persuni fiżiċi jew ġuridiċi li jibagħtu dawn l-annimali għall-qatla u huma mahtura mill-Istat Membru.

*Artikolu 11***Reġstrar tal-prezzijiet tas-suq ta' karkassi tan-nagħaġli għandhom anqas minn 12-il xahar**

Il-prezz tas-suq li għandu jiġi rrapportat għall-karkassi ta' nagħaġ li għandhom inqas minn 12-il xahar kif imsemmi fl-Artikolu 15 tar-Regolament Delegat (UE) 2017/1182 għandu jkun irreġistrat fi swieq rappreżentattivi mill-Istat Membru jew mill-operaturi ta' kwalunkwe biċċerija jew minn persuni fiżiċi jew ġuridiċi li jibagħtu dawn l-annimali għall-qatla u huma mahtura mill-Istat Membru.

Ir-reġstrar tal-prezzijiet tas-suq għandu jkun konness mal-kategoriji ta' piż li ġejjin:

- (a) karkassi ta' hrief hief li jiżnu inqas minn 13-il kg bħala piż tal-karkassa;
- (b) karkassi ta' hrief tqal li jiżnu 13-il kg jew aktar bħala piż tal-karkassa.

*Artikolu 12***Reġstrar tal-prezzijiet tas-suq ta' annimali haġġin**

Il-prezzijiet tas-suq li għandhom jiġu rrapportati għal kull tip ta' għoġġela rġiel li għandhom bejn tmint ijiem u erba' ġimgħat, bovini għat-tismin u hnienes ta' madwar 25 kg f'piż haġ kif imsemmi fl-Artikolu 16 tar-Regolament Delegat (UE) 2017/1182 għandhom jiġu rreġistrati fuq swieq rappreżentattivi mill-Istat Membru jew minn persuni fiżiċi jew ġuridiċi li jinnegozjaw dawn l-annimali u li huma mahtura mill-Istat Membru.

*Artikolu 13***Kalkolu tal-prezzijiet tas-suq ta' kull ġimgha ta' karkassi u annimali haġġin**

1. Fin-nuqqas ta' reġstrar tal-prezzijiet fi swieq rappreżentattivi jew mill-operaturi tal-biċċeriji jew mill-persuni fiżiċi jew ġuridiċi msemmija fl-Artikoli 10, 11 u 12, il-prezzijiet għandhom jiġu rreġistrati mill-kmamar tal-agrikoltura, ċentri ta' kwotazzjoni, kooperattivi tal-bdiewa jew unions tal-bdiewa fl-Istat Membru kkonċernat.

Madankollu, fejn Stat Membru jkun stabbilixxa kumitat fir-reġjun rilevanti, biex jiddeciedi prezzijiet għal dak reġjun, u meta s-shubja ta' dak il-kumitat tkun diviża ugwalment bejn xerrejja u bejjiegħa tal-annimali tal-ifrat li għandhom tmien xhur jew aktar u l-karkassi tagħhom, dak il-Membru Stat jista' juża l-prezzijiet determinati minn dak il-kumitat għall-kalkolu tal-prezzijiet li għandhom ikunu irrappurtati.

2. Fejn ix-xiri b'rata fissa jammonta għal aktar minn 35 % tal-qatliet totali ta' annimali tal-ifrat li għandhom tmien xhur jew aktar fi Stat Membru, dak l-Istat Membru jista' jistabbilixxi kriterji biex jeskludi ċerti kunsinni mill-kalkolu tal-prezzijiet fejn daww il-kunsinni jinfluenzaw il-prezzijiet b'mod sproporzjonali.

Madankollu, fejn ix-xiri b'rata fissa jkun jammonta għal anqas minn 35 % tal-qatliet totali tal-annimali tal-ifrat li għandhom tmien xhur jew iżjed fl-Istat Membru, dak l-Istat Membru jista' jiddeciedi li ma jikkunsidrax il-prezzijiet ta' tali xiri fil-kalkoli tal-prezzijiet.

Fil-kazijiet msemmija fit-tieni subparagrafu, prezz nazzjonali rappreżentattiv ta' kull klassi għandu jkun ikkalkulat mill-awtorità kompetenti, b'konsiderazzjoni tal-fatturi msemmija fl-Artikolu 14 tar-Regolament Delegat (UE) 2017/1182 u fl-Artikolu 5 ta' dan ir-Regolament.

Artikolu 14

Rapportar tal-prezzijiet tas-suq lill-awtorità kompetenti

Il-prezzijiet irreġistrati skont l-Artikoli 7 sa 12 fil-perjodu mit-Tnejn sal-Hadd ta' kull ġimgħa għandhom:

- (a) jiġu rrappurtati lill-awtorità kompetenti, fuq karta jew permezz ta' mezzi elettronici, mill-operatur tal-biċċerija jew persuna fiżika jew ġuridika msemmija fl-Artikoli 8, 10, 11 u 12 fil-limitu ta' żmien stabbilit mill-Istat Membru; jew
- (b) fuq għażla tal-Istat Membru, jitqiegħdu għad-dispożizzjoni tal-awtorità kompetenti tiegħu fil-biċċerija jew fil-bini tal-persuna fiżika jew ġuridika msemmija fl-Artikoli 8, 10, 11 u 12.

Artikolu 15

Rapportar tal-prezzijiet tas-suq u notifiċi lill-Kummissjoni

1. Ir-rapportar tal-prezzijiet tas-suq u n-notifiċi msemmija fl-Artikoli 13 u 25 tar-Regolament Delegat (UE) 2017/1182, rispettivament għandhom isiru skont ir-Regolament ta' Implimentazzjoni (UE) 2017/1185 bl-eċċezzjoni tan-notifiċi pprovduti fl-Artikolu 25(3) u (5) tar-Regolament Delegat (UE) 2017/1182.

2. Il-prezzijiet għandhom ikunu konnessi mal-perjodu mit-Tnejn sal-Hadd tal-ġimgħa ta' qabel dik li fiha kienu nnotifikati.

KAPITOLU III

KUMITAT TA' SPEZZJONI TAL-UNJONI U SPEZZJONIJET FUQ IL-POST

Artikolu 16

Kumitat ta' spezzjoni tal-Unjoni

1. Il-Kumitat ta' Spezzjoni tal-Unjoni ("il-Kumitat") għandu jkun responsabbli biex jagħmel spezzjonijiet fuq il-post li jkopru:

- (a) l-applikazzjoni tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ;
- (b) ir-reġstrar tal-prezzijiet tas-suq skont dawk l-iskali ta' klassifikazzjoni;
- (c) il-klassifikazzjoni, l-identifikazzjoni u l-immarkar tal-prodotti fil-qafas tax-xiri taht intervent pubbliku fis-settur taċ-ċanga u tal-vitella.

2. Il-Kumitat għandu jkun magħmul minn massimu ta':

- (a) tliet esperti tal-Kummissjoni, li wiehed minnhom għandu jaġixxi bħala president tal-Kumitat;
- (b) esperti wiehed mill-Istat Membru kkonċernat;
- (c) tmien esperti mill-Istati Membri l-oħra.

L-Istati Membri għandhom jagħzlu esperti fuq il-bażi tal-indipendenza u l-abbiltà tagħhom, partikolarment f'sitwazzjonijiet relatati mal-klassifikazzjoni tal-karkassi u r-reġstrar tal-prezzijiet tas-suq u man-natura speċifika tax-xogħol li għandu jsir.

L-esperti ma jistgħu fl-ebda ċirkustanza jużaw l-informazzjoni għal skopijiet personali jew jiżvelaw informazzjoni li jkunu kisbu u li tkun marbuta max-xogħol tal-Kumitat.

3. L-ispejjeż tal-ivvjaġġar u tas-sussistenza tal-membri tal-Kumitat marbuta mal-ispezzjonijiet fuq il-post għandhom jithallu mill-Kummissjoni skont ir-regoli applikabbli għar-rimborż ta' spejjeż tal-ivvjaġġar u s-sussistenza ta' persuni li ma għandhomx konnessjoni mal-Kummissjoni u li jissejhu minnha sabiex jaġixxu ta' esperti.

Artikolu 17

Spezzjonijiet fuq il-post

1. Għandhom isiru spezzjonijiet fuq il-post f'biċċeriji, fi swieq tal-laħam, f'ċentri ta' intervent, f'ċentri ta' kwotazzjoni ta' prezzijiet u f'servizzi reġjonali u ċentrali li jimplimentaw id-dispożizzjonijiet li jikkonċernaw:

- (a) l-applikazzjoni tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ;
- (b) ir-reġstrar tal-prezzijiet tas-suq skont dawk l-iskali ta' klassifikazzjoni;
- (c) il-klassifikazzjoni, l-identifikazzjoni u l-immarkar tal-prodotti fil-qafas tax-xiri taht intervent pubbliku fis-settur taċ-ċanga u tal-vitella.

2. L-ispezzjonijiet fuq il-post għandhom jitwettqu f'intervalli regolari fl-Istati Membri u l-frekwenza tagħhom tista' tvarja, b'mod partikolari, skont il-volum relattiv ta' produzzjoni ta' ċanga, majjal u nagħaġ fl-Istati Membri li tkun saritilhom żjara jew skont l-irregolaritajiet marbuta mal-applikazzjoni tal-iskali ta' klassifikazzjoni u r-rapportar tal-prezzijiet tas-suq.

Ir-rappreżentanti tal-Istat Membru fejn issir iż-żjara jistgħu jiehdu sehem fl-ispezzjonijiet fuq il-post.

Kull Stat Membru għandu jorganizza l-ispezzjonijiet fuq il-post li għandhom isiru fit-territorju tiegħu skont ir-rekwiżiti stabbiliti mill-Kummissjoni. Għal dan il-ghan, l-Istat Membru għandu jibgħat lill-Kummissjoni, mhux aktar tard minn 60 ġurnata qabel ma jsiru l-ispezzjonijiet fuq il-post, l-abbozz tal-programm tal-ispezzjonijiet fuq il-post proposti. Il-Kummissjoni tista' titlob kwalunkwe emenda fil-programm.

Il-Kummissjoni għandha tgħarraf lill-Istati Membri kemm jista' jkun minn qabel dwar kull spezzjoni fuq il-post, dwar emendi fil-programm u l-andament tiegħu.

Artikolu 18

Rapporti

Meta titlesta kull żjara, il-membri tal-Kumitat u r-rappreżentanti tal-Istat Membru fejn tkun saret iż-żjara għandhom jiltaqgħu biex jikkunsidraw ir-riżultati. Il-membri tal-Kumitat għandhom jiġbdu konkluzjonijiet mill-ispezzjoni fuq il-post rigward:

- (a) l-applikazzjoni tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ;
- (b) ir-reġstrar tal-prezzijiet tas-suq skont dawk l-iskali ta' klassifikazzjoni.

Il-president tal-Kumitat għandu jagħmel rapport dwar l-ispezzjonijiet li jkunu saru fuq il-post li jkun fih il-konkluzjonijiet imsemmija fl-ewwel subparagrafu. Ir-rapport għandu jintbagħat kemm jista' jkun malajr lill-Istat Membru spezzjonat u wara lill-Istati Membri l-oħra.

Fil-każ ta' rapporti dwar l-ispezzjoni fuq il-post li tisemma fit-tieni subparagrafu u li ssir fi Stat Membru, il-Kummissjoni għandha tippovdi lill-awtorità kompetenti rilevanti abbozz ta' rapport għall-kummenti, tiegħu inkunsiderazzjoni dawk il-kummenti fit-thejjija tar-rapport finali u tippubblika l-kummenti tal-awtorità kompetenti flimkien mar-rapport finali.

Meta r-rapport dwar l-ispezzjonijiet li jkunu saru fuq il-post josserva nuqqasijiet fil-kampijiet varji ta' attività li kienu sugġett tal-ispezzjoni, jew jagħmel rakkomandazzjonijiet bil-ghan li jittejjeb l-operat, l-Istati Membri għandhom jinfurmaw lill-Kummissjoni bil-bidliet kollha li huma kkunsidrati jew li jkunu sehew mhux aktar tard minn tliet xhur wara d-data li fiha jkun gie trazzmess ir-rapport.

KAPITOLU IV

DISPOŻIZZJONI FINALI*Artikolu 19***Dhul fis-seħh u applikazzjoni**

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-11 ta' Lulju 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' April 2017.

Għall-Kummissjoni

Il-President

Jean-Claude JUNCKER

ANNEX

Fatturi korrettivi għall-annimali bovini li jkollhom tmien xhur jew aktar, li jissemmew fl-Artikolu 5(1) bħala perċentwal tal-piż tal-karkassa li għandhom jiġu miżjuda jew imnaqqsa

Perċentwal	Tnaqqis			Żieda				
Klassijiet tax-xaham	1-2	3	4-5	1	2	3	4	5
Kliewi	– 0,4							
Xaham tal-kliewi	– 1,75	– 2,5	– 3,5					
Xaham pelviku	– 0,5							
Fwied	– 2,5							
Falda rqiqqa	– 0,4							
Falda hoxna	– 0,4							
Denb	– 0,4							
Nervituri tas-sinsla	– 0,05							
Xaham mammarju	– 1,0							
Testikoli	– 0,3							
Xaham tat-testikoli	– 0,5							
Xaham tal-ġewwieni tan-naha l-gholja tal-koxxa	– 0,3							
Il-vina ġugulari u x-xaham maġenb tagħha	– 0,3							
Tnehhija tax-xaham estern				0	0	+ 2	+ 3	+ 4
Tnehhija tax-xaham tas-sidra biex tithalla kopertura ta' xaham (it-tessuti muskulari ma għandhomx jiġu esposti)				0	+ 0,2	+ 0,2	+ 0,3	+ 0,4
Tnehhija tax-xaham tal-falda maġenb ix-xaham tat-testikoli				0	+ 0,3	+ 0,4	+ 0,5	+ 0,6